

ТҮРҮН НҮҮРТ ЙОВХ БРИГАД

Алдр Октябрьск революцин 40-ч джилин өбниг сән диилвртә кәдлмшәри угтхар Яшкульск района Восточн МЖС-н механизатормуд, олна малиг сән, шимтә өвсәр тетгхәр даалгъвр авцхала.

Ода механизатормуд өвс хадлгъна кәдлмшиг делгүднъ кедж йовна. Социалистическ дөрлдәнә түрүн нур авч кәдлдж йовхнъ А. И. Маяцкин бригад. Эн бригад юнини 13-д 4300 гектар өвс хадад, цуглулад, ковнъглв. Ода эн бригад хадсн өвсән машигъәр шахджана. Бригадин трактористнр өдрин кәдлмшин кемджәгъән давулад 45-50 гектар газрт өвс хадад, маалжурдад, ковнъглна. Үлгүрлхд: Маяцкий Николай, Губарев Виктор, Толочко Николай, Куркин Василий болн Слащев Николай — эдн өдрәрнъ хадад, хадсн өвсән сөбднъ маалжурддж, ковнъг тәвнә. Эн бригадас Ивановин бригад холд үлддж йовхш. Тавн хонг болгънд социалистическ дөрлдәнә ашнъ хәләгднә. Болв Алексей Маяцкин негдгч номертә бригад дөрлдәнд түрүн нүүрән өгш угагъар улм зүтгдж кәдлджәнә.

Восточн МЖС-н цуг механизатормуд хө олар өсглгънә болн ноос икәр гаргългъна туск партин болн правительствин бичгин хәрүд малд күрмчигә өвс хаддж, хурадж авхар социалистическ дөрлдә улм өргнәр делгрүлдж йовна.

Б. БАДМАЕВ.